
விந்தை கிறிஸ்தேச ராஜா

விந்தை கிறிஸ்தேச ராஜா
உந்தன் சிலுவை என் மேன்மை.

சுந்தரம் மிகும் இந்தப் பூவில்
எந்த மேன்மைகள் எனக்கிருப்பினும்

திரண்ட செல்வம், உயர்ந்த கல்வி,
செல்வாக்குகள் மிக விருந்தாலும்
குருசை நோக்கிப் பார்க்க எனக்கு
உரிய பெருமை யாவும் அற்பமே.

உம் குருசே ஆசிக்கெல்லாம்
ஊற்றாம், வற்றா ஜீவ நதியாம்
துங்க இரத்த ஊற்றில் முழுகித்
தூய்மையடைந்து மேன்மையாகினேன்

சென்னி, விலா, கை காலினின்று
சிந்துதோ துயரோடன்பு
மன்னா, இதைப் போன்ற காட்சி
எந்நாளிலுமே எங்கும் காணேன்.

இந்த விந்தை அன்புக் கீடாய்
என்ன காணிக்கை ஈந்திடுவேன்
எந்த அரும் பொருள் ஈடாகும்
என்னை முற்றிலும் உமக்களிக்கிறேன்